

Ir-Rapport ta' l-Eżaminatur Ewlieni tar-Religjon

Eżami tar-Religjon

Eżami tad-Dhul fl-Ewwel Klassi tal-*Junior Lyceum* 2006

1. L-Għan ta' l-Eżami

L-eżaminaturi għamlu kull sforz biex il-karta ta' l-eżami tkun qrib l-istudenti, kemm f'dik li hija lingwa kif ukoll f'dak li huwa kontenut. Dan jidher ċar mir-rata għolja ta' passes (94.5%) Kull Aspett tas-sillabu gie trattat għalih.

2. Kummenti dwar it-tweġibiet li nġataw

Mistoqsija A: Aghmel salib hdejn it-tweġiba t-tajba

Dan l-eżerċizzju fil-bidu tal-karta għen lill-istudenti jnehhu ċertu biża' li tiġi minn *stress* ta' l-eżamijiet. Il-biċċa l-kbira ta' l-istudenti wieġbu tajjeb għall-mistoqsijiet kollha għalkemm l-eżerċizzju kien jitlob attenzjoni u hsieb biex tohrog it-tweġiba eżatta. F'dan l-eżerċizzju ntlahaq l-iskop li jagħti kunfidenza lill-istudenti.

Mistoqsija B: Storja ta' Omm

Din kienet storja attwali ta' kif hafna studenti jersqu lejn l-eżamijiet tal-*Junior Lyceum* u x'għandu jkun l-atteggament religjuz tagħhom f'dan il-mument tal-hajja.

Hafna studenti flok għamlu t-tweġiba f'isem omm Simon, hekk kif kien mitlub, għamluha f'isimhom. Dan juri li hafna huma l-istudenti li ma jaqrawx b'attenzjoni l-mistoqsijiet li nagħmlulhom.

F'dan l-eżerċizzju, fit-talb u t-tweġibiet li taw, hargu d-diffikultajiet kbar li jgħaddu minnhom l-istudenti li jagħmlu l-eżami tal-*Junior Lyceum*.

- a. Talb xott u egoistiku.
- b. Biża' li ma jgħaddux mill-eżami u biża' mill-iskola ġdida fejn se jmorru.
- c. Problemi tal-ġenituri li t-tfal jagħmluhom tagħhom u problemi ta' tfal wehidhom jew mhux rispettati mill-ġenituri.
- d. Nuqqas ta' talb flimkien, ġenituri u tfal.

Mistoqsija Ċ: Magħmudija u sagramenti

Dan l-eżerċizzju ttestja kemm it-tfal jafu jgħixu l-magħmudija li rċevew meta kienu żgħar u kif is-sagramenti japplikaw għall-ħajja ta' kuljum. Il-ħafna kliem li ngħata bħala għajnuna seta' hawwad xi tfal.

Mit-tweġibiet tagħhom tinduna kemm hu diffiċli għat-tfal li jirrakkontaw xogħol il-qassis fil-knisja.

Ninnotaw ukoll li:

- a. Ħafna huma l-istudenti li ma jafux it-tieni parti tat-talba tal-Glorja.
- b. It-tfal f'din l-età jsibuha diffiċli ħafna jifhmu s-simboli li hemm fil-magħmudija u l-applikazzjoni tagħha għall-ħajja.
- ċ. Għandha ssir enfasi biex jinhass aktar is-sens ta' htija quddiem Alla u l-bżonn tal-qrar.
- d. Huma ħafna tfal li wiegħbu fin-negattiv għal kull mistoqsija li tingħatalhom.
- e. Il-kelma Għid il-Hamsin (Pentekoste) wasslet xi tfal biex igerfxu din il-festa ma' l-Għid.

Mistoqsija D: Imla l-Vojt.

It-tfal sabu dan l-eżerċizzju faċli li jipprezenta l-quddiesa fil-parti prinċipali tagħha. Grupp kbir ta' tfal thawdu fil-kliem « Konsagrazzjoni » u « Ringrazzjament ». Naħsbu li ħafna ma jifhmu il-kelma « Ringrazzjament ».

Mistoqsija E: X'niċcelebraw f'dawn il festi?

L-istudenti wrew li għandhom ideja ċara fuq il-festi prinċipali tal-Knisja. L-aktar żbalji komuni f'dan l-eżerċizzju huma (d) u (e):

- d. Epifanija hija biss il-festa tal-Maġi u mhux li Kristu juri lilu nnifsu Dawl tal-bnedmin kollha.
- e. Immakulata Kuncizzjoni hija biss festa tal-Madonna għal ħafna u xi wħud hawduha ma' Santa Marija (Assunzjoni).

Mistoqsija F: Kif niċcelebraw sew il-festi nsara.

Ftit kienu l-istudenti li tkellmu fuq festi liturġiċi u kif għandna niċcelebrawhom b'mod nisirani (talb, karità, quddies, għajnuna lill-proxxmu...).

Ħafna marru għall-festi tar-raħal, tal-patron/a. Semmew dak li ma għandux isir (Ġlied, dagħa, xorb, piki): irrispondew b'mod wisq negattiv.

Inhoss li għandna ninsistu fuq ir-realtà tal-festi veri u ngħallmuhom iqaddsu l-festi kollha tal-knisja.

Mistoqsija Ġ: Kompli dawn is-sentenzi fuq il-miġja ta' San Pawl f'Malta.

It-tfal jafu sewwa din l-istorja u sewwa li jgħibu *full marks*. Hija storja fil-Bibbja li jhobb u jarawha interessanti.

Mistoqsija G: Ikteb 10 sentenzi fuq wiehed minn dawn: Marija Omm Tagħna, Il-Knisja, il-familja t'Alla, u Il-Bibbja.

Il-komponent li t-tfal għamlu l-aħjar huwa dak fuq il-Bibbja. Kienu kapaci jagħtu ħafna dettalji fuq il-Bibbja. Kwantità ta' tfal jaħsbu li l-Bibbja huma l-Vangeli. Ohrajn li t-testment il-qadim gie miktub mill-profeti. Għalkemm jafu li l-Bibbja hi l-kelma t'Alla, ftit juruk li jafu li jridu jimxu fuq il-kelma tagħha.

Dawk li għażlu l-komponent fuq il-Madonna wrew l-imħabba kbira għandhom lejn Marija. Żball komuni fit-tfal li għażlu dan il-komponent li tkellmu fuq il-Madonna, il-ħajja tagħha, il-festi li nagħmlulha, it-talb, iżda ftit li xejn kitbu li Ġesù tagħhielna bħala l-Omm tagħna.

It-tielet komponent, "Il-Knisja il-familja t'Alla", holoq konfużjoni bejn il-knisja bħala ġebel u l-knisja bħala l-familja t'Alla. Ħafna ħargu barra mis-suġġett. Dan l-iżball ġeneralment iġorru magħhom ħajjithom kollha. Sewwa li nuru attenzjoni biex lit-tfal tagħna nagħtuhom ideja ċara li huma wlied Alla, il-familja t'Alla, il-knisja.

3. Kumment Ġenerali

L-iskop ta' din il-karta huwa miexi mal-linja tal-Kurrikulu Minimu Nazzjonali skond is-sillabu l-ġdid, li jhegġigna niffurmaw ċittadini nsara aħjar għas-soċjetà t'għada.

Ir-Reliġjon hija parti essenzjali mill-ħajja tal-bniedem. Hi tgħinna nirrisolvu l-problemi essenzjali tal-ħajja u tagħtina r-raġuni għaliex qatt ma għandna naqtgħu qalbna quddiem kull sitwazzjoni. Huwa għalhekk importanti li niffurmaw idea ċara ta' x'inh i r-religiġjon u nbiegħdu minnha kull fanatiżmu u ideat li mhum iex l-ideat ta' Kristu u l-Knisja tiegħu.